

சாராம்சம்: இனிய குழந்தைகளே, நீங்கள் தூய்மையாக இருப்பதற்கான ஒரு சத்தியத்தைச் செய்ய வேண்டும். உண்ணாவிரதமோ, நீரின்றி இருக்கவோ தேவையில்லை. தூய்மை ஆகுங்கள், நீங்கள் உலக அதிபதிகள் ஆகுவீர்கள்.

கேள்வி: இந்நேரத்தில், இவ்வுலகில் அனைவரிலும் சிறந்தவர்கள் யார்? எவ்விதத்தில்?

பதில்: இந்நேரத்தில், இவ்வுலகில் ஏழைகளே அனைவரிலும் சிறந்தவர்கள், ஏனெனில் தந்தை வந்து, ஏழைகளையே சந்திக்கிறார். செல்வந்தர்கள் இந்த ஞானத்தைச் செவிமடுப்பதில்லை. தந்தை ஏழைகளின் பிரபு. அவர் ஏழைகளைச் செல்வந்தர்கள் ஆக்குகிறார்.

பாடல்: இன்றைய மனிதர்களுக்கு என்ன நடந்து விட்டது?

ஓம்சாந்தி. குழந்தைகளாகிய நீங்கள் பாடலைக் கேட்டீர்கள். அது இறை அன்பு என அழைக்கப்படுகின்ற, தெய்வீக அன்பாகும். கடவுள் இப்பொழுது அன்பைக் கற்பிக்கிறார்;; ஒருவருக்கொருவர் எவ்வாறு அன்பு செலுத்துவது என அவர் உங்களுக்குக் கற்பிக்கிறார். பாரதம் சத்திய பூமியாக இருந்தபொழுது, அங்கு அத்தகைய உண்மையான அன்பு இருந்தது. சத்திய பூமியை உருவாக்கியவர் யார்? உண்மையான தந்தையும், உண்மையான ஆசிரியருமாகிய சற்குரு ஆவார். நீங்கள் இப்பொழுது யார் முன்னிலையில் அமர்ந்திருக்கிறீர்கள்? நீங்கள் உண்மையான பாபாவின் முன்னிலையில் அமர்ந்திருக்கிறீர்கள், அதாவது, உண்மையான சந்தோஷத்தைக் கொடுப்பவரினதும், உண்மையான அன்பைக் கற்பிப்பவரினதும் உண்மையான ஞானத்தைக் கொடுப்பவரினதும் முன்னிலையில் ஆகும். பொய்யான பூமியில் உள்ள அனைத்தும் பொய்மை ஆகும். “சத்தியத்தின் சகவாசத்தை வைத்திருங்கள்” எனவும் கூறப்படுகிறது. ஒரேயொரு சத்தியமானவரே உள்ளார், ஆனால் எண்ணற்ற விடயங்கள் பொய்யானவை. பாரதத்தைச் சுவர்க்கமாக்குவதும், எல்லையற்ற ஆஸ்தியைக் கொடுப்பவருமாகிய எல்லையற்ற தந்தையின் முன்னிலையில் நீங்கள் நேரடியாக அமர்ந்திருக்கிறீர்கள். உங்களுக்கு எல்லையற்ற இராச்சியத்தைக் கொடுப்பதற்கு, அவர் மூண்டும் ஒருமுறை வந்துவிட்டார். ஒரேயொரு உண்மையான பாபாவே உள்ளார், அவருடைய சகவாசத்தை வைத்திருப்பதனால், நீங்கள் உலக அதிபதிகள் ஆகுகிறீர்கள். பக்தியின் ஆரம்பத்தில் சிவபாபாவின் உண்மையான வழிபாடு இருந்தது, அது உண்மையான, கலப்படமற்ற பக்தி என அறியப்படுகிறது. பாபா இங்கமர்ந்திருந்து குழந்தைகளாகிய உங்களுக்கு முழு உலகச் சக்கரத்தினதும் ஞானத்தை விளங்கப்படுத்துகிறார். ஆரம்பத்தில், ஒரேயொரு சிவபாபாவின் கலப்படமற்ற பக்தி இருந்தது, அவர் இப்பொழுது உங்களுடன் உண்மையான ஞானத்தைப் பேசுகிறார்;; அவர் உங்களைப் பொய்யான பக்தியிலிருந்து விடுவிக்கிறார். நீங்கள் உண்மையான தந்தையிடமிருந்து ஞானத்தைச் செவிமடுக்கிறீர்கள். இச்சத்தியத்தின் சகவாசம் உங்களைச் சுவர்க்கத்துக்கு அழைத்துச் செல்லும் என்பதை நீங்கள் புரிந்துகொள்கிறீர்கள். உண்மையான ஞானத்தினூடாகவே உங்கள் படகுகள் அக்கரைக்குச் செல்கின்றன ஏனையோரினால் பேசப்படுகின்ற பொய்யான ஞானத்தின் மூலம் உங்கள் படகுகள் மூழ்குகின்றன. அது அறியாமை என அழைக்கப்படுகிறது. தந்தை மாத்திரமே உண்மையான ஞானத்தைக் கொடுக்கிறார். குழந்தைகளாகிய நீங்கள் முழுச் சக்கரத்தினதும் வரலாறையும் புவியியலையும் புரிந்துகொண்டுள்ளீர்கள். ஆகவே, இந்த உண்மையான தந்தையே உண்மையான ஆசிரியரும் ஆவார். சத்தியபுகத்திலும், உங்களுக்கு உண்மையான தந்தையர் உள்ளனர், ஏனெனில் அங்கு பொய்யானவை எதுவும் இல்லை. அங்கு கடவுள் சர்வவியாபகர் எனக் கூறப்படுவதில்லை. அனைத்தையும் பொய்யானதாக்குகின்ற ஐந்து விகாரங்கள் வரும்பொழுதே, பொய்யானவை ஆரம்பிக்கின்றன. நீங்கள் எல்லையற்ற அசரீரியான தந்தையின் முன்னிலையில் நேரடியாக அமர்ந்திருக்கிறீர்கள் என்பது இப்பொழுது குழந்தைகளாகிய உங்களின் புத்தியில் உள்ளது. இந்த பாபாவும் கூறுகிறார்: நான் அந்த பாபாவின் முன்னிலையில் நேரடியாக அமர்ந்திருக்கிறேன். நான் அவரை நினைவுசெய்கிறேன்; நான் அவரை மூண்டும் மூண்டும் நினைவுசெய்கிறேன். நான் பாபாவின் குழந்தை, இல்லையா? நாங்கள் இப்பொழுது தந்தையை மறந்து, அவரை நினைவு செய்ய வேண்டும். எனக்கு,

ஒரேயொரு பாபாவே உள்ளார். உங்களுக்குச் சிறிது இடையூறுகள் இருக்கலாம், ஆனால் எனக்கு ஏன் ஏதாவது இடையூறுகள் இருக்க வேண்டும்? உங்கள் பார்வை இவரை நோக்கி ஈர்க்கப்படுகிறது. எனது பார்வை யாரிடம் ஈர்க்கப்படும்? எனக்குச் சிவபாபாவுடன் ஒரு நேரடித் தொடர்பு உள்ளது. நூங்கள் சிவபாபாவை நினைவுசெய்வதற்கு முயற்சி செய்ய வேண்டும். நூங்கள் இப்பொழுது கமானவரைச் சந்திக்க வேண்டும், அதனால் நூங்கள் அவரை நினைவுசெய்வதில்லை. எவ்வாறாயினும், எனக்கு, ஒரேயொரு சிவபாபாவே உள்ளார். உங்கள் முன்னிலையில் இருவர் அமர்ந்திருந்தாலும், என் முன்னிலையில் ஒரேயொருவர் மாத்திரமே உள்ளார். நான் அவருடைய குழந்தை; எப்படியாயினும், என்னால் நிலையான நினைவில் நிலைத்திருக்க இயலாதுள்ளது, ஏனெனில் பாபா கூறுகிறார்: நூங்கள் ஒரு கர்மயோகி. உங்கள் புத்தியில் முழுச் சக்கரமும் சுழல்கிறது; சத்திய, திரேதா யுகங்களில் ஆத்மா பல பிறவிகளை எடுக்கிறார், இப்பிறவிகளை எடுக்கையில், நூங்கள் 84 பிறவிகளின் சக்கரத்தைப் பூர்த்தி செய்துள்ளீர்கள். 84 பிறவிகளின் கணக்கு உள்ளது. ஒருமுறை கலியுகத்தின் இறுதியை அடைந்ததும், புதிய சக்கரம் ஆரம்பமாகுகிறது, வரலாறும், புவியியலும் மூண்டும் நடைபெறுகின்றன. சத்தியயுகத்தில் யார் இருந்தார்கள்? அவர்கள் எங்கே ஆட்சிசெய்தார்கள்? தேவர்கள் முழு உலகையும் ஆட்சிசெய்தார்கள் என்பதை நூங்கள் புரிந்துகொள்கிறீர்கள். இப்பொழுது மக்கள் கூறுகிறார்கள்: எங்கள் எல்லையைக் கடக்க வேண்டாம்! எங்கள் நூரைப் பருக வேண்டாம்! பாபா எல்லையற்றதின் அதிபதி. பாபா கூறுகிறார்: என்னை நினைவுசெய்யுங்கள்! இதனைக் கூறுபவர் இந்த பாபா அல்ல. அசரீரியான பாபா இவரினுடாக ஆத்மாக்களாகிய உங்களுக்குக் கூறுகிறார்: என்னை நினைவுசெய்யுங்கள், அப்பொழுது நூங்கள் அங்கு ஒருபொழுதும் நோய்வாய்ப்பட மாட்டீர்கள் அல்லது சுகவீனமடைய மாட்டீர்கள். இங்கு, சில தந்தையர்கள் குழந்தைகளுக்குப் பிறப்பைக் கொடுத்து, பின்னர் மரணிக்கிறார்கள், ஆகவே குழந்தைகள் அதிகளவு துன்பத்தை அனுபவம் செய்து, பின்னர் தங்கள் ஜீவனோபாயத்துக்காகத் தொழில் செய்ய வேண்டியுள்ளது. இது துன்ப பூமி ஆகும். தந்தை உங்களுக்கு எச்சிரமத்தையும் கொடுப்பதில்லை. அவர் கூறுகிறார்: என்னை நினைவுசெய்யுங்கள், உங்கள் பாவங்கள் அழிக்கப்படும். தந்தையையும், ஆஸ்தியையும் நினைவுசெய்யுங்கள். தனது தந்தையிடமிருந்து தான் ஓர் ஆஸ்தியைப் பெறுவார் என ஒரு புத்திரன் புரிந்துகொண்டாலும், அவர் எவ்வாறு தனது சொந்தத் தொழிலை மேற்கொள்வது என்பதைக் கற்கிறார்; அவர் தனது ஆஸ்திக்காகக் காத்திருக்க மாட்டார். எவ்வாறாயினும், ஓர் அரச குடும்பத்தில் பிறப்பவர்கள் தங்கள் ஆஸ்திக்காகக் காத்திருக்கிறார்கள். பெருமளவு தானங்களைக் கொடுத்து, பெரும் புண்ணியத்தைச் செய்த பின்னர், ஒருவர் ஓர் அரச குடும்பத்தில் ஒரு பிறவியைப் பெற்று, பின்னர் இராச்சியத்தைக் கவனித்துக் கொள்பவராக ஆகுகிறார். இந்த அரசர்கள் தூய்மையற்றவர்கள். நூங்கள் சென்று இலக்ஷ்மி நாராயணன் வீட்டில் தூய அரசர்களுக்குப் பிறப்பீர்கள் அல்லது சூரிய வம்சத்து இராச்சியத்தில் எங்காவது பிறப்பீர்கள். அங்கு துன்பத்தின் சுவடே கிடையாது. நூங்கள் அனைத்துத் துன்பத்திலிருந்தும் விடுபட்டிருப்பீர்கள். பாபா வந்து, உங்களுக்குப் பொறுமையைக் கொடுக்கிறார். இது இப்பொழுது உங்கள் இறுதிப் பிறவி ஆகும். இதுவே பிறவிபிறவியாக உங்கள் நிலை ஆகியுள்ளது: குழந்தைகள் வீழ்ந்து, துன்ப பூமியை அடைந்துள்ளீர்கள். எவ்வாறு சந்தோஷ பூமி வர முடியும்? இங்கு பெருமளவு துன்பம் உள்ளது, இங்குள்ள சந்தோஷம் தற்காலிகமானதே ஆகும். முக்கியஸ்தர்களுக்குத் துன்பத்தைத் தவிர எதுவும் இருப்பதில்லை. தற்சமயம், ஏழைகளே அனைவரிலும் சிறந்தவர்கள். ஏழைகளைச் செல்வந்தர்களாக்குவதற்கு பாபா வந்துவிட்டார். ஏழைகளுக்கு மாத்திரமே தானங்கள் கொடுக்கப்படுகின்றன. இங்கிருக்கும் அனைவரும் சாதாரணமானவர்கள். எவ்வாறாயினும், நூங்கள் மில்லியன்கணக்கான ரூபாய்களைக் கொண்ட கோடீஸ்வர்களுக்கு எவ்வளவுதான் விளங்கப்படுத்தினாலும், அவர்கள் தங்கள் செல்வத்தில் அத்தகைய பெருமையைக் கொண்டிருக்கிறார்கள்! பாபா கூறுகிறார்: அத்தகைய மக்களுக்கு எந்தச் செல்வத்தைக் கொடுக்க முடியும்? நான் ஏழைகளின் பிரபு. ஏழைக் குமாரிகளும் தாய்மார்களும் இந்த ஞானத்தைப் பெறுகிறார்கள். ஒரு குமாரிக்கு அதிகளவு மரியாதை உள்ளது; அனைவரும் அவளை வழிபடுகிறார்கள். பின்னர், அவள் திருமணம் செய்யும்பொழுது, அவள் வழிபடுபவள் ஆகுகிறாள். அரைக்கல்பத்துக்கு, நாங்கள் வழிபடத்தகுதிவாய்ந்தவர்களாக இருந்தோம், பின்னர் நாங்கள் வழிபடுபவர்கள் ஆகினோம். அதே பிறவியிலேயே ஒரு குமாரி வழிபடுபவள் ஆகுகிறாள். ஒரு குமாரி தூய்மையானவள், ஆனால் திருமணத்தின் பின்னர், அவள் தூய்மையற்ற

வழிபடுபவள் ஆகுகிறாள். அவள் தனது கணவனைக் கடவுளாகக் கருதி, அவனுக்குத் தலைவணங்கி, அவனுடைய அடிமை போன்று வாழ்கிறாள். ஆகவே, பாபா வந்து, உங்களை அடிமைத்தனத்திலிருந்து விடுவிக்கிறார். குழந்தைகளின் எண்ணிக்கை தொடர்ந்தும் அதிகரிக்கிறது. உங்களால் விளங்கப்படுத்த முடியும்: நாங்கள் பிரஜாபிதா பிரம்மாவின் குழந்தைகளும், சிவபாபாவின் பேரக் குழந்தைகளும் ஆவோம். எங்களுக்கு அவருடைய சொத்துக்கான ஓர் உரிமை உள்ளது. அவருடைய சொத்து எல்லையற்றதாகும். அவர் எங்களை உலகின் அதிபதிகள் ஆக்குகிறார். அவருடைய கட்டளை: குழந்தைகளே, என்னை மாத்திரம் நினைவுசெய்யுங்கள்! நீங்கள் ஒரு சாதாரணப் பெண்ணிலிருந்து இலக்ஷ்மியாகவும், ஒரு சாதாரண ஆணிலிருந்து நாராயணனாகவும் ஆகுவீர்கள் என்னும் உண்மையை நான் உங்களுக்குக் கூறுகிறேன். விரதம் இருக்கின்ற வழக்கத்தைக் கொண்டிருக்கத் தேவையில்லை. முன்னர், நீங்கள் அத்தகைய பல தவங்களைச் செய்தீர்கள்; சிவர் ஏழு நாட்களுக்குக் கூட உண்ணாமல் இருந்தார்கள். விரதமிருக்கின்ற அத்தகையதொரு வழக்கத்தைக் கொண்டிருப்பதனால், தங்களால் கிருஷ்ணரின் பூமிக்குச் செல்ல இயலும் என மக்கள் எண்ணுகிறார்கள். உண்மையில், தூய்மையாக இருப்பதே உண்மையான விரதமாகும். அவர்கள் தங்களைத் தாங்களே பலவந்தமாகப் பட்டினி போடுகிறார்கள். குழந்தைகளாகிய நீங்கள் உண்ணாவிரதம் இருக்கத் தேவையில்லை. ஆம், நீங்கள் தூய்மையாக இருப்பதற்கான விரதம் இருக்க வேண்டும். நாங்கள் அனைவரையும் தூய்மை ஆக்குவோம்; அது எங்கள் தொழில் ஆகும். எப்படியாயினும், நீர் அருந்தாமலோ, உண்ணாமலோ இருப்பதால், எதுவும் நடைபெற மாட்டாது. தூய்மையாக இருப்பதற்குச் சத்தியம் செய்யுங்கள். தங்களுடைய கணவன் மரணிக்கும்பொழுது, பெண்கள் அதிகளவு துன்பத்தை அனுபவம் செய்கிறார்கள். இப்பொழுது கணவர்களுக்கெல்லாம் கணவர் வந்துவிட்டார் என உங்களால் சென்று அவர்களுக்கு விளங்கப்படுத்த முடியும். அவர் கூறுகிறார்: என்னை மாத்திரம் நினைவுசெய்யுங்கள், நீங்கள் சுவர்க்க அதிபதிகள் ஆகுவீர்கள். அவரே கணவர்;களுக்கெல்லாம் கணவரும், தந்தையர்களுக்கெல்லாம் தந்தையும் ஆவார். ஒருவருடைய கணவன் மரணித்தால், அவளுக்கு ஞானத்தை விளங்கப்படுத்தி, அவளைச் சிவபாபாவுக்கு நிச்சயதார்த்தம் செய்யுங்கள். அவளை வினவுங்கள்: “நீங்கள் ஏன் அழுகிறீர்கள்?” பின்னர், சத்தியயுகத்தில் எவரும் அழுவதில்லை என விளங்கப்படுத்துங்கள். இங்கு, அனைவரும் தொடர்ந்தும் அழுகிறார்கள். பாரதத்தில், தேவர்களின் உண்மையான இராச்சியம் இருந்தது. இந்நாட்களில், மக்கள் ஒருவரையொருவர் அடித்துக் கொல்கிறார்கள். இது அசுர இராச்சியம். இலக்ஷ்மி நாராயணனின் படம் மிகவும் சிறந்ததாகும். திரிமுர்த்தி, இலக்ஷ்மி நாராயணன், இராதா கிருஷ்ணன் என முழுப் படத்தொகுதியும் உள்ளது. நீங்கள் தினமும் இப்படங்களைப் பார்த்திருப்பின், சிவபாபா பிரம்மாவினூடாக உங்களை இவ்வாறு ஆக்குகிறார் என்பதை நினைவுசெய்வீர்கள். ஒரு சிறிய பலகையில் எழுதி, உங்கள் சொந்த வீட்டின் வெளிப்புறத்தில் தொங்க விடுங்கள்: எல்லையற்ற தந்தையை அறிந்துகொள்வதனால், 21 பிறவிகளுக்கான சுய இராச்சிய அந்தஸ்தை உங்களால் கோர முடியும். படிப்படியாகப் பலரும் பலகையை வாசித்து, உங்களிடம் வருவார்கள். நீங்கள் அழிவற்ற, ஆன்மீகச் சத்திரசிகிச்சை நிபுணர்கள். நீங்கள் ஆன்மீக சத்திரசிகிச்சை என்னும் பாடநெறியில் சித்தியடைகிறீர்கள். நீங்கள் ஒரு பெயர்ப்பலகையைத் தொங்க விடுவது அவசியமாகும். அவர்களுக்குக் கூறுங்கள்: அந்தத் தந்தையை நினைவுசெய்வதனால், நீங்கள் எல்லையற்ற இராச்சியத்தைப் பெறுவீர்கள். பாபா பல சிறந்த கேள்விகளை எழுதியுள்ளார். பாபாவுக்கு எத்தனை ஆன்மீகக் குழந்தைகள் உள்ளார்கள்? அந்த ஒரேயொருவருக்குப் பல குழந்தைகள் உள்ளார்கள்; இதில் சகோதரர்கள், சகோதரிகள் இருபாலாரும் அடங்குகிறார்கள்;கள். நீங்கள் பாபாவிடம் வரும்பொழுது, எத்தனை பிரம்மகுமாரர்களும் குமாரிகளும் இருக்கிறார்கள் என நான் விளங்கப்படுத்துகிறேன். எனக்குப் பல குழந்தைகள் உள்ளார்கள், குழந்தைகளின் எண்ணிக்கை வளர்கிறது. நாங்கள் சகோதர, சகோதரிகள் என உங்களால் விளங்கப்படுத்த முடியும். நாங்கள் விகாரப் பார்வையைக் கொண்டிருக்கக்கூடாது. தந்தை கூறுகிறார்: சரூரத்தையும், பொய்யான சரூர ஹவுமுறைகளையும் மறந்து, என்னை நினைவுசெய்யுங்கள், நீங்கள் தூய்மை ஆகுவீர்கள். நீங்கள் வேறு எவருக்குமன்றி, ஒரேயொரு சிவபாபாவுக்கே உரியவராக இருக்கின்ற சத்தியத்தைச் செய்கிறீர்கள். வயோதிபத் தாய்மார்களுக்கு இவ்வார்த்தைகளை நினைவுசெய்ய இயலுமாயின், பெரும் நன்மை ஏற்படும். நாங்கள் 84 பிறவிகளை எடுத்துள்ளோம், நாங்கள் இப்பொழுது பிராமணர்கள் ஆகியுள்ளோம், பின்னர் நாங்கள் தேவர்களாகவும், சத்திரியர்களாகவும், வைசியர்களாகவும், சூத்திரர்களாகவும் ஆகுவோம்.

நீங்கள் நிச்சயமாகப் பிராமணர்கள் ஆகவேண்டும், ஒரு கல்பத்தின் முன்னர் செய்ததைப் போன்றே, நீங்கள் செய்வீர்கள். எண்ணற்ற ஆத்மாக்கள் பிராமணர்களாக ஆகுவார்கள். இப்பொழுது வெளிநாட்டிலுள்ள பிராமணக் குழந்தைகளும் வெளிப்படுவார்கள். அவர்கள் பாபாவைத் தொடர்ந்தும் நினைவுசெய்கிறார்கள். பாபா கூறுகிறார்: உங்கள் குடும்பத்துடன் வாழும்பொழுது, உங்களை ஓர் ஆத்மாவாகக் கருதுங்கள். உங்களைச் சிவபாபாவின் ஒரு பேரக் குழந்தையாகக் கருதுங்கள். பிராமணர்களாகிய நாங்கள் தேவர்கள் ஆகுவோம். கலியுகத்தில், மனிதர்கள் இருக்கிறார்கள், ஆனால் சத்தியயுகத்தில் தேவர்கள் இருப்பார்கள். கலியுகத்திலுள்ள மனிதர்கள் அனைவரும் அசுர குணங்களையுடையவர்கள். நீங்கள் இப்பொழுது தெய்வீகச் சமுதாயத்துக்கு உரியவர்கள் ஆகுகிறீர்கள். தந்தை மாத்திரமே இவ்விடயங்களைப் பேசுகிறார். வேறு எவராலும் உங்களுக்கு இதனைப் பற்றிக் கூற முடியாது. வேறு எவரும் இக்குலங்களைப் பற்றி அறியார். பிராமணர்களாகிய உங்களால் மாத்திரமே இந்த ஞானத்தை விளங்கப்படுத்த முடியும். ஒரு பிரம்மகுமார் அல்லது குமாரியினுடாக ஞானத்தைப் பெறும்வரையில் ஏனையோரால் புரிந்துகொள்ள முடியாது. உங்களால் மாத்திரமே இந்த ஞானத்தைக் கொடுக்க முடியும். இதற்கு மிகவும் சுத்தமானதோர் இதயம் தேவையாகும். இதயம் சுத்தமாக இருந்தால், ஆசைகள் அனைத்தும் பூர்த்தி செய்யப்படுகின்றன. சிலருக்குச் சுத்தமான இதயம் இருப்பதில்லை. நீங்கள் ஒரு சுத்தமான இதயத்துடன் உண்மையான தந்தையின் சேவையில் மும்முரமானவர் ஆகவேண்டும். உங்களுக்கு இப்பொழுதுபோக்கு இருக்க வேண்டும். விளங்கப்படுத்துவதே எங்கள் வேலை ஆகும். நீங்கள் 108 ஆத்மாக்களுடன் பெரும் பிரயத்தனம் செய்தாலும், ஒருவேளை அவர்களில் ஒருவரின் புத்தியில் மாத்திரமே பதியும் என்பதை நீங்கள் புரிந்துகொள்கிறீர்கள். ஒரு கல்பத்தின் முன்னர் வெளிப்பட்ட, ஒருவர் அல்லது இருவர் வெளிப்படலாம். பிரம்மகுமாரர்களும் குமாரிகளுமாக ஆகியவர்களே இப்பொழுது வருவார்கள். நீங்கள் களைப்படையக்கூடாது. தொடர்ந்தும் முயற்சி செய்யுங்கள், யாராவதொருவர் வெளிப்படுவார்கள். நீங்கள் எங்கே சென்றாலும், உங்கள் நண்பர்களிடம், உறவினர்களிடம் அல்லது திருமணங்கள் போன்றவற்றுக்கோ சென்றாலும் உங்களால் அவர்களுக்கு விளங்கப்படுத்த முடியும். அவர்களின் கர்மத்துக்கேற்ப, அவர்கள் ஒவ்வொருவருக்கும் ஆலோசனை கொடுக்கப்படுகிறது. தூய்மையாக இருப்பதே பிரதான விடயம். சிலசமயங்களில், நீங்கள் வெளியே உண்ண வேண்டியும் நேரிடலாம். அச்சா. குழந்தைகளே, நீங்கள் சிவபாபாவின் நினைவில் நிலைத்திருந்தால், மாயை உங்களில் ஆதிக்கம் செலுத்த மாட்டாள், ஆனால் பாபா இந்த அனுமதியை அனைவருக்கும் கொடுப்பதில்லை. அது ஓர் இக்கட்டான சூழ்நிலையா அல்லது அவர்களின் வேலை சிக்கலில் உள்ளதா எனப் பார்க்கப்படுகிறது. ஒவ்வொருவருக்கும் வெள;வேறு ஆலோசனை கொடுக்கப்படுகிறது. உலகம் மிகவும் தூயது; நீங்கள் பலருடன் வாழ வேண்டும். தனது சிஷ்யரைப் பரீட்சிப்பதற்காக, சென்று ஒரு சிங்கத்தின் குகையில் வாழுமாறும், ஒரு விலைமாதரிடம் செல்லுமாறும் கூறிய ஒரு குருவைப் பற்றிய கதையொன்று உள்ளது. உண்மையில், அது பரீட்சை அல்ல. இது குழந்தைகளாகிய உங்களுக்குப் பொருந்துகிறது. நீங்கள் சிங்கங்களிடம் அனுப்பப்பட மாட்டீர்கள். தந்தை விளங்கப்படுத்துகிறார்: வருகின்ற எவருக்கும் தந்தையின் அறிமுகத்தைக் கொடுங்கள். நாளுக்கு நாள், அனைவரினதும் புத்தியிலுள்ள பூட்டு திறக்கும். விருட்சம் வளர வேண்டும். பின்னர் விநாசம் ஆரம்பமாகும். அதற்கு முன்னர் விநாசம் இடம்பெற மாட்டாது. இங்கே ஓர் இராச்சியம் ஸ்தாபிக்கப்படுகிறது. தந்தை கூறுகிறார்: என்னை நினைவுசெய்யுங்கள். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தாய், தந்தையாக இருக்கும் பார்த்தாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. ஞானத்தைக் கிரகிப்பதற்கு, உங்கள் இதயத்தை மிகவும் சுத்தமாக வைத்திருங்கள். ஓர் உண்மையான இதயத்துடன் தந்தையின் சேவையில் உங்களை ஈடுபடுத்துங்கள். சேவை செய்வதில் ஒருபொழுதும் களைப்படையாதீர்கள்.
2. இச்சத்தியத்தைச் செய்யுங்கள்: என்னுடையவர் ஒரேயொரு சிவபாபாவே அன்றி, வேறு எவரும் அல்ல. சரீரத்தையும், பொய்யான சரீர உறவுகளையும் துறந்து, ஒருவருடனேயே உறவுமுறைகள்

அனைத்தையும் கொண்டிருங்கள். ஏழைகளுக்கு ஞானச் செல்வத்தைத் தானம் செய்யுங்கள்.

ஆசுவாதம்: நூங்கள் கட்டுப்படுத்தும் சக்தி மூலம்; பிழையானதைச் சரியாக மாற்றுகின்ற, ஒரு மேன்மையான முயற்சியாளர் ஆவீர்களாக.

தனது கட்டுப்படுத்தும் சக்தி மூலம் ஒரு விநாடியில் பிழையானதைச் சரியாக்குபவரே ஒரு மேன்மையான முயற்சியாளர். நூங்கள் வண்ணான எதையோ கட்டுப்படுத்த முயல்வதாகவும் அது பிழையானது என்று நூங்கள் புரிந்துகொள்ளும்பொழுதும், அது அரை மணித்தியாலத்துக்குத் தொடர்ந்தும் நடைபெறுவதாகவும் இல்லாதிருக்கட்டும். அது சிறிதளவு தங்கியிருத்தல் என்றும், அதில் சிறிது உரிமையைக் கொண்டிருத்தல் என்றும் கூறப்படும். அது சரியல்ல என்று நூங்கள் புரிந்துகொள்ளும்பொழுது, அது சரியல்லாததாகவோ அல்லது வண்ணானதாகவோ இருந்தாலும், உங்களால் அந்தக் கணத்தில் ஒரு பிரேக்கை இடக்கூடியதாக இருக்க வேண்டும். அதுவே மேன்மையான முயற்சியாகும். கட்டுப்படுத்தும் சக்தி என்றால் நூங்கள் இங்கு ஒரு பிரேக்கை இட, அது வேறெங்கோ நிறுத்தத்திற்கு வருவது என்று அர்த்தமல்ல.

சுலோகம்: உங்கள் சுபாவத்தை இலகுவானதாக்குங்கள், அப்பொழுது உங்கள் நேரம் வண்ணாக்கப்பட மாட்டாது.

---ஓம் சாந்தி---

-----ஓம் சாந்தி-----